

लैमन का इलेक्ट्रोमैग्नेटिक पेन से लैस स्मार्टफोन ऐस्पायर सीरीज का ए-1 पेश

लखनऊ। पी सिरीज को शानदार कामयाबी मिलने के बाद लैमन मोबाइल्स ने अब अपनी महत्वाकांक्षी ऐस्पायर सिरीज के लांच की घोषणा की है जिसका लक्ष्य तकनीकी उत्कृष्टता और किफायत के बीच के फर्क को मिटाना है। यह जानकारी बुधवार को कंपनी के सीनियर मैनेजर मार्केटिंग बाबू आबिद हुसैन ने पत्रकारों को दी। उन्होंने कहा कि ऐस्पायर सिरीज के फोन न सिर्फ लैमन मोबाइल प्रयोक्ताओं को मोबाइल फोन अनुभव के एक नए मुकाम पर ले जाएंगे बल्कि ये स्मार्टफोन सेगमेंट को बदलते हुए नई मिसाल भी कायम करेंगे। उन्होंने कहा कि ऐस्पायर सिरीज में अत्याधुनिक हैंडसेट पेश किए जाएंगे जो अपनी नई तकनॉलॉजी व वैज्ञानिक डिजाइन के दम पर स्मार्टफोन सेगमेंट में क्रांतिकारी परिवर्तन लाने में सक्षम हैं। आरंभ में इस श्रेणी में 4 मॉडल लांच किए जा रहे हैं जो लैमन ऐस्पायर सिरीज के विस्तार को आगे बढ़ाएंगे। उन्होंने कहा कि इस फोन के साथ दिए गए इलेक्ट्रोमैग्नेटिक पेन के जरिए मोबाइल उपभोक्ताओं को किसी भी एप्लीकेशन को आन करने के लिए अंदर नहीं जाना पड़ेगा बल्कि स्क्रीन पर जिस एप्लीकेशन का नाम लिखेंगे वह तुरंत खुल जाएगी। इसके अलावा उन्होंने बताया कि इस मोबाइल में 5.3 इंच क्यूएचडी स्क्रीन, आठ मेगापिक्सल का ऑटोफोकस कैमरा व 2500 एमएच पालीमर बैटरी के साथ ही अन्य बहुत सारी खूबियां हैं। इस मोबाइल की कीमत 15999 है जो आफर प्राइस के साथ 14999 में ग्राहकों को दिया जा रहा है। इस मौके पर कंपनी के अन्य अधिकारियों व डिस्ट्रीब्यूटर मौजूद थे।